




930

943

H

राष्ट्रीय अभिलेखागार पुस्तकालय
NATIONAL ARCHIVES LIBRARY

भारत सरकार
Government of India

नई दिल्ली
New Delhi

1202
10/21

आह्वानांक Call No. _____

अवाप्ति सं० Acc. No. _____

943

2

✓ 20/1

891.43

P8865

जवाहरात के टुकड़े



प्रकाशक व रचयिता—
भगवतप्रसाद 'बनपति'

४६८, साहित्य-कुञ्ज, कटरा, इलाहाबाद ।

मुद्रक—

रामअधार यादव,
यूनियन जाब प्रेस, कटरा, प्रयाग ।

प्रथमवार]

सर्वाधिकार सुरक्षित

[मूल्य -]

पताका

भारत का झंडा फहराए,
हरा सफेद लाल लहराए ।

चढ़े रङ्ग दिन प्रति दिन तुझपर,
घर घर बन बन तू फहराए ।
दुर्गों पर ! क्या न्यायालय घर,
स्कूलों पर ! तू लहराए ॥

भारत.....

ओ झंडे ! तेरी रक्षा में चाहे,
यह गरदन कट जाए ।
चाहे भारतीय मुंडों से,
अरब समुद्र भले पट जाए ॥


भारत.....

काल सामने भी जो आए
क्या शक्ती तुझको छू पाए ।
क्या मजाल मेरे जीते जी,
तू ज़मीन पर भी गिर जाए ॥

भारत.....

हिन्दू, मुसलमान, ईसाई,
सिक्ख, पारसी सब मिल जाएँ ।
तैतिस कोटि देसवासी सब,
तेरे सन्मुख शीश नवाएँ ॥

भारत.....



॥ बन्देमातरम् ॥

जवाहरात के टुकड़े

जवाहर

क्या कहूँ, क्या है जवाहर प्रेमियों के वास्ते ?
ज़ख्म है गहरा बहादुर ज़ख्मियों के वास्ते !

योग की सच्ची क्रिया है, योगियों के वास्ते ।
त्याग की मूरत स्वयं है, त्यागियों के वास्ते ॥

है दवा अकसीर, हम-क्षय, रोगियों के वास्ते ।
लाज की तसवीर है वह, भोगियों के वास्ते ॥

गांधी की सृष्टि है वह, बन्दियों के वास्ते ।
नव जवानों का मुकुट है, हिन्दियों के वास्ते ॥

है निहत्थों की भुजा, बल निर्बलों के वास्ते ।
है महा सम्पत्ति वह हम निर्धनों के वास्ते ॥

फिर गया वह जेल चौथी मरतबा, किस रास्ते ?
चार सीढ़ी चढ़ गया ऊपर कौम के वास्ते !

रह गई आँखें तड़पती देखने के वास्ते ।
ले गया ज़ालिम उसे नैनी भवन के रास्ते ॥

छोड़ दे ए बेरहम ! उसको खुदा के वास्ते ।
अन्यथा हम मर मिटेंगे राष्ट्रपति के वास्ते ॥

कौम का सरताज है वह इस बरस के वास्ते ।
रख नहीं सकते उसे तुम कैद अपने वास्ते ॥

या सबों को बन्द कर, या मार उसके वास्ते ।
या उसे कर दे रिहा अपने भले के वास्ते ॥

हम हैं हिन्दू औ मुसलमाँ एक उसके वास्ते !
चैन हम लेने न देंगे एक पल के वास्ते !

धर्म की है राह सीधी अब हमारे वास्ते ।
मृत्यु है स्वीकार 'भगवत' सत्य पथ के वास्ते ॥



अब्बास तय्यबजी

चले अब्बास तय्यबजी लगी तब हीलने दुनिया ।
लगे पत्थल पिघलने देखकर यह दार्शनिक लुनिया ॥

हुए हैं केश सन उनके, इसी की क्या सफेदी है ?
कि फैली रोशनी है, आत्म-दर्शन की सफेदी है !

अरे, क्यों इस महा-ऋषि को लिये जाता है बन्दी घर ?
न छू इन शूर-वीरों को न अपनी शान हेठी कर ॥

अली भी थे बली कुछ दिन, रहे भारत के वीरों में ।
मगर अब उनकी गिनती हो गई सचमुच अमीरों में ॥

नहीं आते तो मत आओ, अकेले ही लड़े'गे हम ।
धरम के खेत में जाकर अकेले ही गड़े'गे हम ॥

अगर वर्षा हुई अच्छी तो निकलेंगे हरे होकर !
सिटाकर अपनी हस्ती को दिखा देंगे मरे जीकर !

चहे मारे' चहे पीटे' चहे गोली से छिदवाये' ।
चहे उड़ जाय धज्जी, पर मुड़ेंगे हम नही मोड़े ॥



देश-प्रेम

देश-प्रेम के पथ के ऊपर, बिछे काँच मत आओ ।
फूलों पर चलने वाले, हे पथिक ! न धोखा खाओ ॥

पग पग पर है घोर वेदना, सोच समझकर आओ ।
आते हो तो स्वागत प्रियवर, सिर आँखों पर आओ ॥

हृदय तौल लो, मन को कस लो, तब तुम कदम बढ़ाओ ।
प्रथम विमुख हो प्रलोभनों से, तब तुम शीश चढ़ाओ ॥

यहाँ जेल है, यहाँ मृत्यु है, यहाँ कष्ट सहना है ।
संसारी सुख यहाँ नहीं है, यहाँ प्रथक रहना है ॥

दीवानों में नाम लिखाने, को मत समझो खेल ।
समझ बूझ लो, नहीं, अन्त में हो जाओगे फेल ॥

प्रेम-डगर से नहीं लौटना, होता है या फिरना !
आगे ही बढ़ना दिन-प्रति-दिन, क्या उठना क्या गिरना !

दिखाता है रङ्गत गगन कैसे कैसे !

न! अर्जुन, न भीषम, न भीमा दिलावर,
गये मृत्यु के मुँह रतन कैसे कैसे !

दिखाता.....

न लव कुश, हकीकत न अभिमन्यु, जीतेन,
गए सुख, देखो, सुमन कैसे कैसे !

दिखाता.....

न सोने की लङ्का, न दिल्ली पुरानी,
मिटाय़ा समय ने भवन कैसे कैसे !

दिखाता.... ..

न चिङ्गेज़, औरङ्ग, न नादिर, न सक्का ।
मिटे इस जगत से यवन कैसे कैसे ॥

दिखाता.....

न परताप राना, न सूरु शिवाजी,
बुभाया पवन ने दिये कैसे कैसे !

दिखाता.....

न सुलतान, क़ैसर, न है ज़ार रशिया,
मिटे इस समय के 'करन' कैसे कैसे !

दिखाता.....

न कोई रहा है, न 'भगवत' रहेगा,
बहुत हो चुके हैं दमन ऐसे ऐसे !

दिखाता.... ..



परदा

‘ मेंवों-मेंवों ’ करन लगीं जब पश्चिम की बिलरनियाँ ।

परदामाँद छोड़ तब निकसीं पूरब की सिंहनियाँ ॥

पुरुष-सिंह जब से भारत का भूला निज प्रभुताई ।

हुआ बन्द बन्दीखाने में गीदड़ सदस चुपाई ॥

सिंह हुआ बलहीन सिंहनी, को डाला परदे में ।

गिरकर कायर ने लक्ष्मी को गाड़दिया गरदे में ॥

अधःपतन यह देख, सिंहनी फौरन बाहर आई ।

कुपित, क्रान्ति से भरी, बिकल-वेसुध अनमन हो धाई ॥

कुतियों को दुतकार, शृगालों को उसने फटकारा ।

पति के बन्धन तोड़, शत्रु-दल को उसने ललकारा !

सोता था नाहर कायर बन उसको तुरत जगाया ।

सिंह-सिंहनी ने तब मिलकर रिपु दल मार भगाया ॥




संगम

हिन्दू-मुसलमान-ईसाई, रहिये तीनों मिलकर भाई ।
हिन्दू गङ्गा, मुसलिम जमुना, सरस्वती बन छिपें इसाई ॥
तीनों का संगम प्रयाग में, हो फिर महा कुम्भ इकजाई ।
बहे त्रिवेनी बन प्रयाग में, ये त्रिमूर्ति फिर से हरषाई ॥



महेश

सुन्दर नारी सुन्दर देश, होब हाय ! है महा कलेश ।
बने फिरत साधू धर भेष रावन, ईसा, महामुनेश ॥
सीता गई, गया यह देश, काहे मूँदे नयन महेश ॥
अन्धकार छाया चहुँ ओर, काहे निकसत नहीं दिनेश ॥



कैदी

एकादश शताब्दियों से हूँ पड़ा जेल में सड़ता ।
अभी तलक हूँ जीवित, पर अब नहीं दीख कुछ पड़ता ॥
धीरे धीरे अङ्ग अङ्ग में फैल रही है जड़ता ।
सूखा पाँजर नग्न धरा पर सोने से है गड़ता ॥
मार पीट कर बरस-दो-बरस और चलेगी दड़ता ।
मृत्यु अगर होती प्रसन्न, तो काहे को यों कुढ़ता ॥

उठो

उठो ! उठो ! हे पतित ! अभागो तुम दुनिया के ।
 उठो उठो हे घृणित ! अजागे तुम दुनिया के !
 करुण-स्वरों में तीर छुट, रहे हैं दुनिया के !
 काँप रही है सृष्टि देख, कौतुक दुनिया के ॥
 मानव हृदय समस्त, छेदते वे जाते हैं ।
 क्या पृथ्वी आकाश, बेधते वे जाते हैं ॥
 हिला दिया पाताल ! खबर ऐसी आई है ।
 अद्भुत आत्मिक शक्ति, गांधी ने पाई है ॥
 सात समुन्दर पार वार, वे नर करते हैं ।
 बिना बधे निष्पाप देश, हित जो मरते हैं ।
 उठो ! उठो ! हे बीर ! धर्म, अपना पहिचानो !
 उठो ! उठो ! हे बन्धु ! मृत्यु को जीवन जानो ॥
 मुट्ठी भर तो हाड़, हृदय कितना विशाल है ।
 प्रेम, अहिंसा, देश-भक्ति, तीनों कमाल है ॥
 नहीं अकेला चना भाड़ फोड़ा करता है ।
 एक साथ दुख का पहाड़ तोड़ा करता है ॥



जीतेन-बिलाप

दम घुट घुट कर है निकल रहा हम भू'खों मरते जाते हैं ।
दो चार दिवस के साथी हैं हम अन्तिम व्यथा सुनाते हैं ॥
बाहर का भोजन त्याग दिया निज रक्त मांस अब खाते हैं ।
जीने की है परवाह नहीं मरने में सब सुख पाते हैं ॥
जग जाओ ऐ ! सोने वालो हम मर कर तुम्हें जगाते हैं ।
लो मातृ-भूमि की वेदी पर हम हँस कर प्राण चढ़ाते हैं ॥
लो जाते हैं ! फिर आते हैं ! क्या हमको आप डराते हैं ।
हम आवागमन के कायल हैं ! क्या हमको आप सिखाते हैं !
जीवें जिनको जीना होवे हम तो दुनिया से जाते हैं ।
इस जीने से मरना अच्छा हम सब को यही बताते हैं ॥
पीवें जिनको पीना होवे हम प्रेम-सुधा बरसाते हैं ।
आवें जिनको आना होवे हम मोक्ष मार्ग दरसाते हैं ॥
लाखों के चरणों के सेवक लाखों के कन्धे जाते हैं ।
जीतेन्द्र हुआ जब एक वीर लाखों जितेन्द्र बन जाते हैं ॥
मत रोवो ऐ ! रोने वालो हम जाकर जल्दी आते हैं ।
परताप, शिवाजी, अकबर को हम संग में अपने लाते हैं ॥
धिकार है ऐसे जीने पर जीते जीतेन मर जाते हैं ।
धिकार है ऐसे मर्दों पर जब जीतेन मरदे जाते हैं ॥



“राजपाल-बलिदान”

था सभापति बाल-भारत का हमारा राजपाल ।
था मदनमोहन अरे ! जलियान वाला राजपाल ॥
बाल-रवि था बाल-भारत का दुलारा राजपाल !
क्यों ग्रसा हे राहु ! तू ने बीर अभिमन्यू अकाल ॥
अधखिला था पुष्प ! बच्चा सिंह का था राजपाल ।
था अभी शिशु क्यों उसे तोड़ा अरे हे ठीठ काल ?
डूब कर वह मर गया ! मारा गया या राजपाल ?
काल उत्तर दे ! यही है सामने उसके सवाल ॥

मारचिङ्ग साँग

बढ़े चलो ! बढ़े चलो ! बढ़े चलो ! बढ़े चलो !
स्वतन्त्रता के वेदि पर, चढ़े चलो ! चढ़े चलो !
बढ़े चलो

स्वदेश स्वर्ग जान कर, स्वराज धर्म मान कर !
गिरे चलो ! उठे चलो ! चले चलो ! चले चलो !
बढ़े चलो

स्वतन्त्रता कि ठान कर, इसी को प्रान जान कर ।
चहे जलो, चहे गलो, हले चलो ! हले चलो !
बढ़े चलो

छप गई है !

आर्डर भेजिये !!

छप गई है !!!

पावक

कमनीय कविताओं का सर्वांग-सुन्दर-संग्रह

[रचयिता—भगवतप्रसाद “बनपति”]

मूल्य ॥) आठ आना

पुस्तक मिलने का पता :—

भगवतप्रसाद ‘बनपति’

४६८ साहित्य-कुञ्ज, कटरा, इलाहाबाद ।

मञ्च

(मौलिक उपन्यास)

[लेखक—श्रीयुत राजेश्वर प्रसाद सिंह]

पुस्तक पढ़ते ही बनती है । भाषा भाव और मनोविज्ञान की
ऐसी सुन्दर कहानी कम पढ़ने को मिलती है ।

एक बार अवश्य पढ़िये । मूल्य १।)

पता:—श्री० नन्दकिशोर जी, ५०६, कटरा, इलाहाबाद ।

छप गई !

आर्डर भेजिये !!

छप गई !!!

चितवन

कविवर प्रो० ‘कुमार’ जी की रसीली कविताओं का सचित्र
संग्रह । सुन्दर पाँच तिरंगे चित्रों से सुशोभित ‘चितवन’

को देखकर मन चञ्चल हो उठता है । मूल्य १।)

अगले तीन महीने के लिये मूल्य १।) कर

दिया गया है । शीघ्र आर्डर भेजिये !

पता :—अनन्त बुकडिपो, कटरा, प्रयाग ।

मुद्रक—यूनियन जाव प्रेस, कटरा, प्रयाग ।